

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಕೃಷ್ಣಬ್ರಹ್ಮತಂತ್ರಪರಕಾಲಯತೀಂದ್ರ ಅನುಗೃಹೀತಂ
|| ಶ್ರೀ ಪ್ರಪನ್ನಾನಂದಸ್ತೋತ್ರಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಪ್ರಪನ್ನಾನಂದಸ್ತೋತ್ರಂ ||

ಶ್ರೀವೇಂಕಟಧರಣೀಧರಪತಿವಕ್ಷಸ್ಥಲವಿಶಾಲಕೇಳಿಗೃಹಂ |

ಜಗದುಜ್ಜೀವನಸುಸ್ಥಿತಲಲಿತಮುಖಂ ತನ್ಮಮಾಸ್ತು ವಸ್ತು ಹೃದಿ || 1 ||

ನಿಬರೀಸಭ್ರಮರೀರುಚಿಕಬರೀಸಂಗತಮನೋಜ್ಞಸುಮಹಾರಾನ್ |

ಕಲಯಾಮಹೇಽತ್ಯುದಾರಾನ್ಮೂರಿಪುದಾರಾನ್ಮೃತಾರ್ತಿಪರಿಹಾರಾನ್ || 2 ||

ನವವಜ್ರಕಲಿತದಿನಕರಸಿತಕಿರಣಾಭರಣರುಚಿರಕಚಭಾರಾನ್ |

ಕರುಣಾಭರಸುಸ್ಮೇರಾನ್ಮುಚಿರವಿಹಾರಾನ್ಲಜೇ ಹರೇರ್ದಾರಾನ್ || 3 ||

ಕುಂಕುಮತಿಲಕಿತಫಾಲಂ ವಿಲುಲಿತಸುಸ್ಥಿಗ್ಧಮುಗ್ಧಕುಂತಲಜಾಲಂ |

ಕಲಯೇ ವದಾನ್ಯಶೀಲಂ ಕಲಶಾಂಬುನಿಧೇರಪತ್ಯಮಚ್ಯುತಲೋಲಂ || 4 ||

ನಿಟಿಲವಿಜಿತೇಂದುಬಾಲಂ ಭ್ರೂವಲ್ಲಿಸ್ಪುರಣವಶಿತಯದುಬಾಲಂ |

ಲಕ್ಷ್ಮೀವದಾನ್ಯಲೀಲಂ ವಸ್ತು ಮದೀಯೇಽಸ್ತು ಹೃದಿ ವಿನತಪಾಲಂ || 5 ||

ಚಂಪಕಸುಮಸಮನಾಸಾಂ ಸಂಪನ್ನಿಧಿಮಾಶ್ರಯೇಽಂಬುಧಿಂ ಭಾಸಾಂ |

ಅಮರೀಣಾಂ ಸರ್ವಾಸಾಂ ಶರಣ್ಯಚರಣಾಂ ಸರೋರುಹನಿವಾಸಾಂ || 6 ||

ಕುವಲಯರುಚಿಮದವಿಘಟನಪಟುನಯನಯುಗಂ ತವಾರ್ಥಿಕಲ್ಪನಗಂ |

ಸ್ವಾಂತೇ ಕರೋಮಿ ಮುರರಿಪುಕಾಂತೇ ಶಾಂತೇ ನಿತಾಂತಮೇಕಾಂತೇ || 7 ||

ಕಲಿತಾಶ್ರಿತಾರ್ತಿಭಂಗಾನ್ ವಶಿತಮಹಾಪುರುಷವಿಭ್ರಮವಿಭಂಗಾನ್ |

ಸಂಚಿಂತಯಾಮ್ಯಪಾಂಗಾನ್ಮಂಗಳದೇವ್ಯಾಸ್ಸದಾ ಮಹೋತ್ತುಂಗಾನ್ || 8 ||

ವದನರುಚಿಕ್ಷದವಿಹರನ್ನಯನಮಹಾಮೀನರಾಜನಿಷ್ಠಯುತಂ |

ನಾಸಾವಿವರವಿಲಗ್ನಂ ನೂನಂ ಧ್ಯಾಯಾಮಿ ಮೌಕ್ತಿಕಂ ದೇವ್ಯಾಃ || 9 ||

ಮುಖವಿಜಿತಚಂದ್ರಬಿಂಬಂ ಮುಗ್ಧಾಧರಕಾಂತಿಧೂತನವಬಿಂಬಂ |
ಪಂಕಜನಯನಕುಟುಂಬಂ ಸಂಕಲಯೇ ಸರ್ವಸುರಜನಾಲಂಬಂ || 10 ||

ಸಕಲಜಗದಗ್ರಗಣ್ಯಂ ಸರಸಿಜನಯನಸ್ಯ ಪರಿಣತಂ ಪುಣ್ಯಂ |
ಅಸ್ಮಾದೃಶಾಂ ಶರಣ್ಯಂ ವಿಭಾವಯೇ ಮನಸಿ ಕಿಮಪಿ ಲಾವಣ್ಯಂ || 11 ||

ಜಗದೀಶ್ವರತ್ವಯೋಗ್ಯಂ ಜಗದೀಶ್ವರವಿಹರಣೈಕತಮಭೋಗ್ಯಂ |
ತತ್ಕಿಮಪಿ ಮಹಾಭಾಗ್ಯಂ ಮಮ ನೃತ್ಯತು ಮನಸಿ ಕಲ್ಪಿತಾರೋಗ್ಯಂ || 12 ||

ಶುಭದಾಯಿನಾಮಧೇಯಂ ಸಕಲಸುರಸ್ತೋಮಯುವತಿಜನಗೇಯಂ |
ಗೋವಿಂದಭಾಗಧೇಯಂ ಗೋಪಾಯತು ಮಾಂ ನತಾವಳಿವಿಧೇಯಂ || 13 ||

ಮಲಯಾನಿಲಕೇಳಿಸಖಂ ಸುಧಾಸಹಾಧ್ಯಾಯಿದಿವ್ಯತರರಚನಂ |
ವಚನಂ ಸುಧಾಬಿಪುತ್ರಾ ರಚಯತು ಸಕಲಾಂ ಶ್ರಿಯಂ ಮಮಾವಿಕಲಾಂ || 14 ||

ನಿಜದಯಿತವದನವಿಧುರುಚಿವಿಲೋಕನಾಯಾತ್ತಮುಕುರಯುಗಳಮಿವ |
ವಿಮಲಂ ಕಪೋಲಯುಗಳಂ ಕಮಲಾಯಾಶ್ಚಿಂತಯಾಂತರಂಗ ಮಮ || 15 ||

ಲಕ್ಷ್ಮ್ಯಾ ವದನಶಶಾಂಕ ಶ್ರುತಿಯುಗಸಂಕಲಿತವಜ್ರತಾಟಂಕಂ |
ಧ್ಯಾಯಾಮಿ ಧುತಾತಂಕಂ ಮುಕ್ತಾಮಣಿಭೂಷಿತಂ ಗತಾಶಂಕಂ || 16 ||

ಧೃತದಿವ್ಯಕನಕಚೇಲಾಃ ಕೈರವಬಂಧುಸ್ತನಂಧಯನಿಟಾಲಾಃ |
ದಿವ್ಯಾಃ ಕಾಶ್ಚನ ಲೀಲಾ ಅವ್ಯಾಸುರ್ವಿಕಚಪದ್ಮವನಲೋಲಾ || 17 ||

ಚಂಚಲಕಟಾಕ್ಷರೇಖಾನ್ಕಾಂಶ್ಚಿದುದಂಚಿತವಿಭೂಷಣಮಯೂಖಾನ್ |
ಕಿಲಿಕಿಂಚಿತಪರಿವಂಚಿತಬಲಿವಂಚಕಮಾನಸಾನ್ಭಜಾಮಿ ರಸಾನ್ || 18 ||

ಕನಕಸರೋರುಹಕುಟ್ಮಲದಾಯಾದಸ್ತನಭರಾನ್ಗಭೀರತರಾನ್ |
ಕಲಯಾಮಿ ರೂಪವಿಭವಾನ್ಕಾಂಶ್ಚನ ಲೀಲಾತರಂಗಿತಾತ್ಮಭವಾನ್ || 19 ||

ಅಮೃತಸಖವ್ಯಾಹಾರಾನಾಶ್ರಯವಿಧುಕಿರಣಮದಹರಣಹಾರಾನ್ |
ವಿಭವಾನ್ಕಾಂಚಿದಪರಾನ್ವಿಶ್ವಜಗಜ್ಜೀವನಸ್ತನಕ್ಷೀರಾನ್ || 20 ||

ನಳಿನಾಲಂಕೃತಹಸ್ತಾಂ ನಳಿನಾಕ್ಷಸ್ಯ ಪ್ರಿಯಾಂ ಸುಗುಣಶಸ್ತಾಂ |
ಪ್ರಣಮಾಮಶ್ಯತಶಸ್ತಾಂ ಶರಣಾಗತರಕ್ಷಣೇಷ್ವವಿಸ್ರಸ್ತಾಂ || 21 ||

ಮಣಿಮಯಕಂಕಣವಲಯಂ ಕಲಿತಸುರಾಧೀಶಖೇದಭರವಿಲಯಂ |
ಕಾಂಚನಕಾಂಚಿಕಲಾಪಾನಂಚಿತವಿದ್ಯುಲ್ಲತಾಸದೃಶರೂಪಾನ್ || 22 ||

ಶರಣಾಗತಭರಣಾನಘಚರಣಾಮರುಣಾಧರಾಂ ಜಗಜ್ಜನನೀಂ |
ಕರುಣಾಭರವರುಣಾಲಯಪರಿಣಾಹಿವಿಲೋಚನಾಂ ಭಜೇ ಶರಣಂ || 23 ||

ಕಿಂ ಬಹುಭಿರ್ದೇವೈರಿಹ ಶಂಬರಡಂಬರಹರಸ್ಯ ತಾಮಂಬಾಂ |
ಅಂಬುಜನಯನಸಖೀಂ ವಿಧುಬಿಂಬಮುಖೀಂ ಸಂಶ್ರಯಾನಿಶಂ ಹೃದಯ || 24 ||

ಲಲಿತಪದಂ ಕಲಿತಮುದಂ ಜನನಿಪದಂ ಶ್ರೇಯಸಾಂ ಪಠನ್ವಿಶದಂ |
ಸ್ತವಮಿಹ ತವ ಪ್ರಪನ್ನಾನಂದಂ ವಿಂದತ್ಯಮಂದಮಾನಂದಂ || 25 ||

ಸ್ತುತಿಮಿತಿ ಮಹಿಶೂರಪುರೀಚಾಮಮಹೀಪಾಲಕುಲಸಮೃದ್ಧಿಕೃತೇ |
ತತ್ಕುಲಗುರುವ್ಯತಾನೀಚ್ಛೈಕೃಷ್ಣಬ್ರಹ್ಮತಂತ್ರಪರಕಾಲಃ || 26 ||

|| ಶ್ರೀ ಪ್ರಪನ್ನಾನಂದಸ್ತೋತ್ರಂ ಸಮಾಪ್ತಂ ||